

हिन्दी प्रादेशिक समाचार

आकाशवाणी चंडीगढ़

(तिथि 24 मार्च 2026, समय 18:10 (10 मिनट))

- प्रधानमंत्री नरेंद्र मोदी ने पश्चिम एशिया क्षेत्र में संवाद और कूटनीति से शांति बहाली पर बल दिया।
- हरियाणा सरकार ने एल.पी.जी. सिलेंडर की कालाबाजारी और अवैध उपयोग के खिलाफ सख्त कार्रवाई की। 825 सिलेंडर ज़ब्त किए ।
- केंद्रीय रेलमंत्री अश्विनी वैष्णव ने टिकट रद्द करने और धन वापसी नियमों व रेलगाड़ी में चढ़ने के समय में बदलाव सहित पाँच सुधारों की घोषणा की।
- केंद्रीय कृषि मंत्री शिवराज सिंह चौहान ने कहा- देश में किसानों की आय में उल्लेखनीय वृद्धि हुई।
- आज विश्व टी.बी दिवस पर लोगों को क्षय रोग के बारे में जागरूक किया गया। हरियाणा के स्वास्थ्य सेवार्ये निदेशक डॉ० ब्रह्मदीप ने कहा -इस वर्ष जाँच और जागरूकता पर और ज़ोर दिया जायेगा।

प्रधानमंत्री नरेन्द्र मोदी ने पश्चिम एशिया क्षेत्र में संवाद और कूटनीति से शांति बहाली पर बल दिया है। पश्चिम एशिया में जारी संघर्ष और इस पर भारत का रुख स्पष्ट करते हुए प्रधानमंत्री ने राज्यसभा में कहा कि भारत ने तनाव कम करने और होर्मुज जलडमरूमध्य को पिर से खोलने के लिए विभिन्न देशों से बात की है। श्री मोदी ने कहा कि बड़ी संख्या में विश्व भर के जहाज होर्मुज जलडमरूमध्य में पिर से हुए हैं और इन जहाजों पर भारतीय चालक दल के कई सदस्य सवार हैं। उन्होंने कहा कि पश्चिम एशिया में जारी संघर्ष तीन सप्ताह से अधिक समय से चल रहा है और इसने विश्व

भर में गंभीर ऊर्जा संकट पैदा कर दिया है। श्री मोदी ने कहा कि भारत के लिए भी यह स्थिति चिंता का विषय है क्योंकि इस संघर्ष के कारण व्यापार मार्ग प्रभावित हो रहे हैं। उन्होंने कहा कि इससे पेट्रोल, डीजल, गैस और उर्वरक जैसी आवश्यक वस्तुओं की नियमित आपूर्ति बाधित हो रही है। प्रधानमंत्री ने कहा कि देश में ईंधन और उर्वरकों की सुचारू आपूर्ति सुनिश्चित की जा रही है।

हरियाणा के खाद्य, नागरिक आपूर्ति एवं उपभोक्ता मामले राज्य मंत्री राजेश नागर ने कहा कि राज्य में पेट्रोल, डीजल एवं रसोई गैस की आपूर्ति पूरी तरह से सामान्य है। राज्य भर में तेल कंपनियों द्वारा पिछले 6 दिनों में कुल 61034 घरेलू गैस सिलेंडर की आपूर्ति की गई है। मंत्री ने बताया कि पिछले 25 दिनों में 848 व्यापारिक सिलेंडर की आपूर्ति भी की गई है। वर्तमान में बॉटलिंग संयंत्रों पर 9 लाख 82 हजार 212 घरेलू और 1 लाख 79 हजार 566 व्यापारिक एलपीजी गैस सिलेंडर का भंडार है। श्री नागर ने कहा है कि हरियाणा में एलपीजी सिलेंडर की कालाबाजारी और अवैध उपयोग के खिलाफ सरकार ने सख्त कार्रवाई करते हुए अब तक 8 प्रथम सूचना रिपोर्ट दर्ज की हैं। इन मामलों में 52 आरोपी संलिप्त पाए गए और 825 सिलेंडर जब्त किए गए हैं। उन्होंने कहा कि अगले चार दिनों में लाने वाले शरारती एवं षड्यंत्रकारी तत्वों के खिलाफ भी सख्त कार्रवाई की जाएगी।

रेल मंत्री अश्विनी वैष्णव ने आज नई दिल्ली में भारतीय रेलवे के इस वर्ष 52 सप्ताह में 52 सुधार के संकल्प के अंतर्गत पांच सुधारों की घोषणा की। इसमें टिकट रद्द करने और धनवापसी नियमों, रेलगाड़ी में चढ़ने के समय में बदलाव, नमक परिवहन, वाहन परिवहन और निर्माण की गुणवत्ता में सुधारों की घोषणा शामिल है। नई दिल्ली में संवाददाताओं को संबोधित करते हुए श्री वैष्णव ने कहा कि रेलगाड़ी के

प्रस्थान से बहतर घंटे से कम और 24 घंटे तक रद्द किए गए टिकटों पर किराए का 25 प्रतिशत शुल्क के रूप में लिया जाएगा। वहीं, प्रस्थान से 24 घंटे से कम और 8 घंटे तक रद्द किए गए टिकटों पर 50 प्रतिशत धनवापसी होगी। श्री वैष्णव ने कहा कि निर्धारित प्रस्थान से 8 घंटे से पहले टिकट रद्द करने पर कोई धनवापसी नहीं होगी। रेल मंत्री ने बताया कि अब देशभर में किसी भी रेलवे काउंटर पर टिकट रद्द किए जा सकते हैं।

रेलगाड़ी में चढ़ने के नियमों में किए गए सुधारों पर श्री वैष्णव ने बताया कि अब रेल के प्रस्थान से 30 मिनट पहले तक बोर्डिंग पॉइंट बदला जा सकता है।

प्रादेशिक सामाचार आकाशवाणी चंडीगढ़ से प्रसारित किए जा रहे हैं। हमारे बुलेटिनों और ताज़ा समाचारों के लिए आप हमारी वेबसाइट newsonair.gov.in पर लॉग- इन कर सकते हैं। यह समाचार हमारे यू- ट्यूब चैनल और एक्स हैंडल Akashvani News Chandigarh पर भी उपलब्ध हैं।

केन्द्रीय कृषि मंत्री शिवराज सिंह चौहान ने कहा है कि सरकार के निरंतर प्रयासों के कारण देश में किसानों की आय में उल्लेखनीय वृद्धि हुई है। आज लोकसभा में प्रश्नकाल के दौरान पूरक प्रश्नों का उत्तर देते हुए श्री चौहान ने किसानों की आय के बारे में जानकारी दी।

कई किसानों की आय दोगुनी हुई है और केवल दुगुनी नहीं माननीय अध्यक्ष महोदय, कई किसानों की तिगुनी भी हुई है, कई की चौगुनी भी हुई है। मैं आज बताना चाहता हूं हमने बजट बढ़ाके 19 हजार तीन सौ छह करोड से एक लाख 30 हजार

करोड़ से ज्यादा। हमने उत्पादन बढ़ाने का काम किया है। चौदह के बाद 44 परसेंट उत्पादन अलग-अलग खाद्यान्न का बढ़ा है।

आज विश्व टीबी दिवस पर लोगों को क्षय रोग के बारे जागरूक किया गया। केंद्रीय स्वास्थ्य मंत्री जगत प्रकाश नड्डा ने 'टीबी मुक्त भारत ऐप' और 'टीबी मुक्त अर्बन वार्ड' जैसी नई पहलों के माध्यम से मरीजों की शीघ्र पहचान और जनभागीदारी बढ़ाने पर जोर दिया है हरियाणा में स्वास्थ्य सेवाएं निदेशक डॉ ब्रह्मदीप ने बताया कि इस साल भारत ने "हाँ, हम टीबी को खत्म कर सकते हैं" विषय के तहत वर्ष 2030 से पहले टीबी मुक्त होने का संकल्प लिया है।

विश्व टी.बी दिवस के उपलक्ष्य में आज पलवल के उपायुक्त हरीश कुमार वशिष्ठ ने टीबी मुक्त पंचायत के लक्ष्य को प्राप्त करने वाली 7 ग्राम पंचायतों को रजत ट्रॉफी और 103 ग्राम पंचायतों को कांस्य ट्रॉफी देकर सम्मानित किया। उपायुक्त डा. हरीश कुमार वशिष्ठ ने कहा कि टीबी मुक्त भारत अभियान के सराहनीय परिणाम देखने को मिल रहे हैं।

□ रीदाबाद में भी आज अतिरिक्त उपायुक्त सतबीर मान ने 'टीबी मुक्त ग्राम पंचायतों को स्वर्ण, रजत और कांस्य ट्रॉफी व प्रमाण पत्र देकर सम्मानित किया। अतिरिक्त उपायुक्त ने सरपंचों से अपील की कि वे अपने-अपने गांवों में टीबी मरीजों की पहचान सुनिश्चित करें और उनका पूरा उपचार करायें। उन्होंने मरीजों को प्रोटीन किट और पोषण सहायता उपलब्ध कराने पर भी जोर दिया।

विश्व टीबी दिवस के अवसर पर अंबाला में स्वास्थ्य विभाग द्वारा विभिन्न स्थानों पर रैलियां निकालकर लोगों को तपेदिक रोग के प्रति जागरूक किया गया। जिनमें स्कूली छात्रों, आशा कार्यकर्ता और स्वास्थ्य कर्मचारियों ने बढ़-चढ़कर भाग लिया। रैली के दौरान लोगों को टीबी के लक्षण, बचाव और इलाज के बारे में जानकारी दी गई।

भिवानी में आज मुख्य चिकित्सा अधिकारी डा. रघुबीर शांडिल्य ने लोगों को तपेदिक के लक्षणों के बारे जागरूक किया। उन्होंने बताया कि 6 माह तक पूर्ण इलाज लेने के बाद यह बीमारी पूर्णतया ठीक हो जाती है। उन्होंने बताया कि आमतौर पर दवाई शुरू करते ही मरीज को आराम हो जाता है, परन्तु वे निश्चित समय तक दवा नहीं लेते, जिस कारण बीमारी दूर नहीं होती। उन्होंने बताया कि भिवानी जिले की 312 पंचायतों में से 153 पंचायतों को टीबी मुक्त किया जा चुका है तथा शहर के 31 में से 12 वार्ड भी टीबी मुक्त हो चुके हैं।

पंचकूला पुलिस की एंटी इमिग्रेशन फ्रॉड यूनिट ने ऑस्ट्रेलिया भेजने के नाम पर ठगी करने वाले गिरोह का पर्दा उठाते हुए पति-पत्नी समेत चार आरोपियों को गिरफ्तार किया है। आरोपियों ने एक युवक से 12 लाख रुपये लेकर उसे र्जी वीजा थमा दिया था। पुलिस उपायुक्त सृष्टि गुप्ता ने एक पत्रकार वार्ता के दौरान यह जानकारी दी।

हथीन पुलिस ने आज 2 किलो 216 ग्राम चरस सहित हिमाचल प्रदेश की महिला तस्कर को गिरफ्तार किया है। पुलिस ने एक सूचना के आधार पर महिला को काबू किया और उससे 6020 रुपये नकद, आधार व पैन कार्ड, एक मोबाइल फोन और अपने शरीर से टेप से चिपकाई 9 पैकेट चरस, बरामद की। महिला की पहचान कुल्लू निवासी नारोती देवी के तौर पर हुई है।
